

GRAMS: KERELECOM E-mail: <a href="mailto:electionker@gmail.com">electionker@gmail.com</a> Website: <a href="http://www.sec.kerala.gov.in">www.sec.kerala.gov.in</a>	<h1>പത്രക്കുറിപ്പ്</h1>	TELEPHONE: 0471-2338288,2321233 FAX: 0471-2338288 0471-2334130
<b>കേരള സംസ്ഥാന തിരഞ്ഞെടുപ്പ് കമ്മീഷൻ</b>		<b>25<sup>th</sup> September 2015</b>

**തിരഞ്ഞെടുപ്പ് ഡ്യൂട്ടിയ്ക്കായുള്ള ഉദ്യോഗസ്ഥരുടെ വിവരശേഖരണം ആരംഭിച്ചു**

തദ്ദേശഭരണ തിരഞ്ഞെടുപ്പ് ഡ്യൂട്ടിയ്ക്കായുള്ള ഉദ്യോഗസ്ഥരുടെ വിവരശേഖരണം സംസ്ഥാന മൊട്ടാകെ ആരംഭിച്ചു. സെപ്റ്റംബർ 20-ലെ നില അനുസരിച്ചാണ് വെബ് അധിഷ്ഠിത സംവിധാനമായ ഇ-പ്രോപ്പോസിറ്റി സംസ്ഥാന തിരഞ്ഞെടുപ്പ് കമ്മീഷൻ വിവരങ്ങൾ ശേഖരിക്കുന്നത്. തദ്ദേശഭരണ സ്ഥാപനങ്ങൾ നൽകിയിട്ടുള്ള ഉദ്യോഗസ്ഥ വിവരങ്ങളുടെ അടിസ്ഥാനത്തിൽ ഓരോ ഓഫീസുകൾക്കും സ്ഥാപനങ്ങൾക്കും പ്രത്യേകം പ്രത്യേകം യൂസർ ഐ.ഡി. യും പാസ് വേർഡും നാഷണൽ ഇൻഫർമാറ്റിക്സ് സെന്റർ മുഖേന ലഭ്യമാക്കിയിട്ടുണ്ട്. അതു ഉപയോഗിച്ച് ഓരോ സ്ഥാപനവും ഉദ്യോഗസ്ഥരുടെ വിവരങ്ങൾ ഓൺലൈനായി രേഖപ്പെടുത്തുന്ന നടപടിയ്ക്കാണ് ഇന്ന് തുടക്കം കുറിച്ചിട്ടുള്ളത്. ഒക്ടോബർ അഞ്ചു വരെയാണ് ഇതിന് സംസ്ഥാന തിരഞ്ഞെടുപ്പ് കമ്മീഷൻ സമയം അനുവദിച്ചിട്ടുള്ളത്.

തദ്ദേശഭരണ തിരഞ്ഞെടുപ്പിൽ ഉദ്യോഗസ്ഥരെ ഡ്യൂട്ടിയ്ക്ക് നിയോഗിക്കുന്നതിനായി ഇക്കഴിഞ്ഞ 16, 17 തീയതികളിൽ ബന്ധപ്പെട്ട ഉദ്യോഗസ്ഥർക്ക് ജില്ലാ തല പരിശീലനം നൽകിയിരുന്നു. തദ്ദേശഭരണ സ്ഥാപനങ്ങളുടെ സെക്രട്ടറിമാർക്കായിരുന്നു പരിശീലനം. സർക്കാർ വകുപ്പുകൾ, സ്റ്റാറ്റൂട്ടറി ബോഡികൾ, കോർപ്പറേഷനുകൾ, പൊതുമേഖലാ സ്ഥാപനങ്ങൾ, സർക്കാർ എയ്ഡഡ് സ്കൂളുകൾ തുടങ്ങിയ സ്ഥാപനങ്ങളിലെ ഉദ്യോഗസ്ഥരെയാണ് തിരഞ്ഞെടുപ്പ് ഡ്യൂട്ടിയ്ക്കായി നിയോഗിക്കുക. സംസ്ഥാനമൊട്ടാകെ 38,000 തോളം വരുന്ന പോളിംഗ് സ്റ്റേഷനുകളിലായി ഒരു ലക്ഷത്തി അറുപതി നായിരത്തോളം ഉദ്യോഗസ്ഥരെയാണ് തിരഞ്ഞെടുപ്പ് ഡ്യൂട്ടിയ്ക്ക് മാത്രമായി ആവശ്യമായിട്ടുള്ളത്.

*(എസ്.ഇ.സി. 56/2015)*